



የሐረሪ ህዝብ ክልላዊ መንግስት

ሐረር ነጋሪ ጋዜጣ

HARAR NEGARI GAZETA

OF THE HARARI PEOPLE REGIONAL STATE

16ኛ ዓመት ቁጥር 2
16th Year No. 2

ሐረር ሚያዝያ 26/2003 ዓ/ም
Harar, April 4/2011

ያንዱ ዋጋ ብር 3.50
Unit Price Birr 3.50

በሐረሪ ህዝብ ክልላዊ መንግስት ምክር ቤት
ጠባቂነት የወጣ

የፓ.ሣ.ቁ. 272
P.O.Box 272

ማውጫ

ደንብ ቁጥር 41/2003

በሐረሪ ህዝብ ክልላዊ መንግስት የታላቁ የኢትዮጵያ ህዳሴ ግድብ ግንባታ ህዝባዊ ተሳትፎ አስተባባሪ ክልላዊ ምክር ቤት ለማቋቋም የወጣ ደንብ..ገጽ 560

ደንብ ቁጥር 41/2003

በሐረሪ ህዝብ ክልላዊ መንግስት የታላቁ የኢትዮጵያ ህዳሴ ግድብ ግንባታ ህዝባዊ ተሳትፎ አስተባባሪ ክልላዊ ምክር ቤት ለማቋቋም የወጣ ደንብ

ለታላቁ የኢትዮጵያ ህዳሴ ግድብ ግንባታ ህብረተሰቡ የሚያደርገው ሁሉንም ህዝባዊ ተሳትፎን የሚያስተባብር ክልላዊ ምክር ቤት ማቋቋም አስፈላጊ ሆኖ በመገኘቱ፤

የሐረሪ ህዝብ ክልላዊ መንግስት የመስተዳደር ምክር ቤት በአዋጅ ቁጥር 70/1999 አንቀጽ 32(2) መሰረት ይህንን ደንብ አውጥቷል።

ክፍል አንድ

ጠቅላላ

1. አጭር ርዕስ

ይህ ደንብ “የታላቁ የኢትዮጵያ ህዳሴ ግድብ ግንባታ ህዝባዊ ተሳትፎ አስተባባሪ ክልላዊ ምክር ቤት ማቋቋሚያ ደንብ ቁጥር 41/2003” ተብሎ ሊጠቀስ ይችላል።

2. ትርጓሜ

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ ደንብ ውስጥ፡-

1. “ህዝባዊ ተሳትፎ” ማለት በዓባይ ወንዝ ላይ ለሚሠራው ታላቁ የኢትዮጵያ ህዳሴ ግድብ ግንባታ ድጋፍ ለማስገባት የገንዘብ መዋጮ ለመስጠት የግንባታውን በስፋት ለማሳወቅ ወይም ለማበረታታት ታስበው በማናቸውም የህብረተሰብ አደረጃጀቶች፣ በሙያ ማህበሮች ወይም ቡድኖች የተዘጋጁ ህዝባዊ ስብሰባዎች፣ ስልጅና፣ ኤግዚቢሽኖችና ባዘሮችን የመሰሉ እንቅስቃሴዎችን ያካትታል።
2. «ምክር ቤት» ማለት በዚህ ደንብ የተቋቋመው የኢትዮጵያ ህዳሴ ግድብ ግንባታ ህዝባዊ ተሳትፎ አስተባባሪ ክልላዊ ምክር ቤት ነው።

ክፍል ሁለት

ስለምክር ቤቱ መቋቋም፣ አላማና ስልጣንና ተግባር

3. መቋቋም

1. የታላቁ የኢትዮጵያ ህዳሴ ግድብ ግንባታ ህዝባዊ ተሳትፎ አስተባባሪ ክልላዊ ምክር ቤት ከዚህ በኋላ “ምክር ቤት”

እየተባለ የሚጠራ በዚህ ደንብ ተቋቁሟል።

2. የምክር ቤቱ ተጠሪነት ለክልሉ ፕሬዝዳንት ይሆናል።

4. የምክር ቤቱ ዓላማዎች

ምክር ቤቱ፤

1. ለታላቁ የኢትዮጵያ ህዳሴ ግድብ ግንባታ ህብረተሰቡ የሚያደርገው ሁለገብ ተሳትፎ ተጠናክሮ እንዲቀጥል ማድረግና በሂደቱም የህብረተሰቡን የቁጠባ ባህልና በራስ የመተማመን መንፈስ የሚዳብርበትን ሁኔታ ማመቻቸት፤
2. የታላቁ የኢትዮጵያ ህዳሴ ግድብ መሰራት ለኢትዮጵያ ብቻ ሳይሆን ለታችኛው ተፋሰስ አገሮችም የሚያስገኘውን ጠቀሜታ በማስረዳት ለአለም አቀፉ ማህበረሰብ በተለይም አጎራባችና የተፋሰሱ አገሮች ለልማቱ በጋራ ይቆሙ ዘንድ መላ ኢትዮጵያንና የኢትዮጵያ ወዳጆች ሰፊ የማግባባት ስራ የሚሰሩበትን ሁኔታ ለማመቻቸት በሀገር አቀፍ ደረጃ የሚደረገውን እንቅስቃሴ የማገዝ ዓላማዎች ይኖሩታል።

5. የምክር ቤቱ አደረጃጀት

ምክር ቤቱ የሚከተሉት አደረጃጀቶች ይኖሩታል፡-

1. ክልላዊ ምክር ቤት እንዲሁም በአካባቢ ቀበሌ መስተዳድሮች ደረጃ የሚቋቋሙ ምክር ቤቶች፤
2. የሥራ አስፈጻሚ ኮሚቴ፤
3. ክልላዊ ጽሕፈት ቤት፤
4. እንደአስፈላጊነቱ የሚቋቋሙ ንዑሳን ኮሚቴዎች ይኖሩታል።

6. የምክር ቤቱ አባላት

ምክር ቤቱ የሚከተሉት አባላት ይኖሩታል፡-

1. አግባብ ያላቸው የክልል መንግሥት አካላት፤
2. ከህዝቡ፣ ከተለያዩ ማህበራትና ድርጅቶች፣ ከተቋቋሚ የፖለቲካ ፓርቲ፣ ከኃይማኖት ተቋማት እና
3. በታላቁ የኢትዮጵያ ህዳሴ ግድብ ግንባታ የህዝብ ተሳትፎን ለማረጋገጥ አስተዋፅኦ ሊያደርጉ ከሚችሉ ሌሎች አካላት የተውጣጡ አባላት ይኖሩታል።
4. የምክር ቤቱ አባላት 70 - 90 ሆኖ አባላቱ በክልሉ ፕሬዝዳንት ይሰየማሉ።

7. የምክር ቤቱ ፕሬዝዳንት፣ ፀሐፊ እና የሥራ አስፈጻሚ ኮሚቴ አባላት

የምክር ቤቱ ፕሬዝዳንት፣ ፀሐፊ እና የሥራ አስፈጻሚ ኮሚቴ አባላት በክልሉ ፕሬዝዳንት ይሰየማሉ።

ክፍል ሶስት

የምክር ቤቱ እና የሥራ አስፈጻሚ አካላት ሥልጣንና ተግባር

7. የምክር ቤቱ ሥልጣንና ተግባር

ምክር ቤቱ የሚከተሉት ሥልጣንና ተግባር ይኖሩታል፤

1. በዚህ ደንብ አንቀጽ 4 የተመለከቱትን ዓላማዎች ለማስፈጸም የሚረዱ መርሃ ግብሮችንና ፕሮጀክቶችን ለመንደፍ የሚያስችል ሃሳብ ያቀርባል፤ የክልሉን መንግሥት ያማክራል፤ ሲፈቀድም በሥራ ላይ የሚውልበትን ሁኔታ ያመቻቻል፤
2. ከሚመለከታቸው የመንግስት አካላት ጋር በመመካከር መላው የክልሉ ህብረተሰብ ለግድቡ ሥራ ገንዘብ በማሰባሰብ እና በግንባታ ስራዎች ተሳትፎ እንዲኖራቸው ያበረታታል፤ ተሳትፎዎቹን ያስተባብራል፤
3. ከግድቡ ግንባታ ህዝባዊ ተሳትፎ ልምድ በመነሳት መላ የክልሉ ነዋሪ በሁሉም የሀገር ግንባታ መስኮች ተሳትፏቸውን እንዲያጠናክሩ ያበረታታል፤
4. የህዝብ ዲፕሎማሲና የህዝብ ግንኙነት ስራዎችን ያበረታታል፤ ስራዎቹን ያስተባብራል፤
5. ዓላማውን ከግብ ለማድረግ የሚረዱ ሌሎች ተግባራትን ያከናውናል።

8. የምክር ቤቱ ፕሬዝዳንት ሥልጣንና ተግባር

የምክር ቤቱ ፕሬዝዳንት፡-

1. በዚህ ደንብ አንቀጽ 7 መስረት ለምክር ቤቱ የተሰጡት ሥልጣንና ተግባራት በአግባቡ መፈጸማቸውን በበላይነት ይቆጣጠራል፤
2. የምክር ቤቱን ስብሰባዎች ይመራል፤
3. የምክር ቤቱን ውሳኔዎች አፈጻጸም ይከታተላል፤
4. ለታላቁ የኢትዮጵያ ህዳሴ ግድብ የሕዝብ ተሳትፎን ለማስፋት የሚያስፈልጉ ሌሎች ተግባራትን ያከናውናል።

10. የምክር ቤቱ ፀሐፊ ሥልጣንና ተግባር

1. የሥራ አስፈጻሚ ኮሚቴውን ስብሰባዎች ይመራል፤
2. የምክር ቤቱና ሥራ አስፈጻሚ ኮሚቴው ውሳኔዎች በሥራ ላይ መዋላቸውን ያረጋግጣል፤
3. የምክር ቤቱን ጽሕፈት ቤት የሥራ እንቅስቃሴ በበላይነት ይቆጣጠራል፤
4. በምክር ቤቱ የሚሰጡትን ሌሎች ተግባራት ያከናውናል።

11. የሥራ አስፈጻሚ ኮሚቴ ሥልጣንና ተግባር

የምክር ቤቱ ሥራ አስፈጻሚ ኮሚቴ፡-

1. የምክር ቤቱን አስተያየት መሰረት በማድረግ በዚህ ደንብ አንቀጽ 4 የተመለከቱትን ዓላማዎች ለማስፈጸም የሚረዱ መርሀ ግብሮችን፣ ፕሮጀክቶችንና የአፈጻጸም ዕቅዶችን በመንደፍ ለመንግሥት ያቀርባል፤ ሲፈቀድም ተከታትሎ ያስፈጽማል፤
2. ለታላቁ የኢትዮጵያ ሕዳሴ ግድብ የሕዝብ ተሳትፎ የሚያስፈልጉ ሌሎች ተግባራትን ያከናውናል።
3. እንደአስፈላጊነቱ ንዑሳን ኮሚቴዎችን ያደራጃል።

12. ስለምክር ቤቱ ጽሕፈት ቤት

የምክር ቤቱ ጽሕፈት ቤት፤

1. የፕሬዚዳንት ጽ/ቤት የም/ቤቱ ጽ/ቤት ሆኖ ያገለግላል።
2. ጽሕፈት ቤቱ በክልሉ ፕሬዝዳንት የሚሰየም ኃላፊ ይኖረዋል።
3. ከተለያዩ መንግሥታዊ ተቋማት የሚውጣጡና እንዳስፈላጊነቱ ሌሎች ጊዜያዊ ሠራተኞች ይኖሩታል።
4. ጽሕፈት ቤቱ የምክር ቤቱን የዕለት ተዕለት እንቅስቃሴ ይከታተላል፤ ይፈጸማል።

13. የስብሰባና የውሳኔ አስጣጥ ሥነ-ሥርዓት

1. ምክር ቤቱ የራሱን የስብሰባና የውሳኔ አሰጣጥ ሥርዓት መመሪያ ያወጣል።
2. የሥራ አስፈጻሚ ኮሚቴ የራሱን የስብሰባ ሥርዓትና የምክር ቤቱን ጽሕፈት ቤት የአሠራር መመሪያ እንዳስፈላጊነቱ ያወጣል።

ክፍል አራት

ልዩ ልዩ ድንጋጌዎች

14. በጀት

የምክር ቤቱ ጽሕፈት ቤት በጀት በክልሉ መንግሥት ይመደባል።

15. ስለሂሳብ መዛግብት

የምክር ቤቱ ጽሕፈት ቤት የተሟሉና ትክክለኛ የሆኑ የሂሳብ መዛግብት ይይዛል።

16. መመሪያ የማውጣት ሥልጣን

የምክር ቤቱ ሥራ አስፈጻሚ ኮሚቴ ይህን ደንብ ለማስፈጸም የሚያስፈልጉ መመሪያዎችን ሊያወጣ ይችላል።

17. ደንቡ የሚጸናበት ጊዜ

ይህ ደንብ ከሚያዚያ 26 ቀን 2003 ዓ/ም ጀምሮ የፀና ይሆናል።

ሐረር ሚያዚያ 26 ቀን 2003 ዓ/ም

ሙራድ አብዱልሃዲ

የሐረር ሕዝብ ክልላዊ መንግሥት

ፕሬዝዳንት









የኤሌክትሮኒክ ዘዴዎች በስፋት ጥቅም ላይ እንዲውሉ ያደርጋል።

67. የመሸጋገሪያ ድንጋጌ

ይህ ደንብ ሥራ ላይ ከመዋሉ በፊት የተጀመሩ የፋይናንስ እንቅስቃሴዎች ከዚህ ቀደም በሥራ ላይ በነበረው የፋይናንስ አስተዳደር ደንብ መሠረት ፍፃሜ ያገኛሉ።

68. የተሻሩ ሕጎች

የሐረር ህዝብ ክልላዊ መንግስት የፋይናንስ አስተዳደር ደንብ ቁጥር 3/95 በዚህ ደንብ ተሸሮል።

69. መመሪያ የማውጣት ስልጣን

ቢሮው ይህንን ደንብ ለማስፈጸም የሚያስፈልጉ መመሪያዎችን ሊያወጣ ይችላል።

70. ደንቡ የሚፀናበት ጊዜ

ይህ ደንብ በሐረር ነጋሪ ታትሞ ከወጣበት ቀን ጀምሮ የፀና ይሆናል።

ሐረር መጋቢት 9 ቀን 2003 ዓ.ም.

ሙራድ አብዱልሃዲ

የሐረር ህዝብ ክልላዊ መንግስት ፕሬዝዳንት